

अपंग कल्याणकारी संस्था, वानवडी, पुणे या
शाळेवर प्रशासक नियुक्ती करणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र. इडीडी २०१८/प्र.क्र.७२७/अ.क.१
मादाम कामा मार्ग, हुतात्मा राजगुरु चौक,
मंत्रालय विस्तार भवन, मुंबई-४०० ०३२.
दिनांक : २४ जानेवारी, २०१९.

- वाचा:-** १) शासन निर्णय समाज कल्याण, सांस्कृतिक कार्य, क्रिडा व विशेष सहाय्य विभाग
क्र.इडीडी २००४/प्र.क्र.३/सुधार-२, दि.९ मार्च, २००४.
२) आयुक्त, अपंग कल्याण, महाराष्ट्र राज्य, पुणे यांचे पत्र क्र.अकआ/प्र-समायोजन/
१९३४/२०१७/सय्यद/पुणे/२०१८-१९/४१५९, दि.३१.७.२०१८.

शासन निर्णय -

मराठवाडा अपंग संघटना, लातूर संचलीत प्रतिज्ञा अस्थिव्यंग निवासी मुलांचे विद्यालय, लातूर या बंद पडलेल्या अनुदानीत अस्थिव्यंग प्रवर्गातील शाळेचे मुख्याध्यापक श्री.सय्यद मंजूर मुजाफर यांचे रिट याचिका क्र.४३/२००४ व रिट याचिका क्र.५७४४/२००३ मधील मा.उच्च न्यायालय, खंडपीठ औरंगाबाद यांनी दिलेल्या आदेशाच्या अनुषंगाने अपंग कल्याणकारी संस्था, वानवडी, पुणे या अस्थिव्यंग प्रवर्गातील अनुदानीत शाळेत मुख्यापकाच्या रिक्त पदावर आयुक्त, अपंग कल्याण, पुणे यांनी त्यांच्या दि.२६.७.२०१६ च्या आदेशान्वये समायोजन केले आहे. सदरहू संस्थेने संबंधीत शाळेवर श्री.सय्यद मंजूर मुजाफर यांना रुजू करून घेण्यास नकार दिला आहे. सदरहू संस्थेस आयुक्त, अपंग कल्याण, पुणे तसेच जिल्हा समाज कल्याण अधिकारी, जिल्हा परिषद, पुणे यांनी वेळोवेळी आदेशीत करून देखील श्री.सय्यद मंजूर मुजाफर यांना रुजू करून घेतलेले नाही. त्यामुळे सदर समायोजित कर्मचारी श्री.सय्यद मंजूर मुजाफर यांनी मा.उच्च न्यायालय, खंडपीठ औरंगाबाद येथे रिट याचिका क्र.१९३४/२०१७ दाखल केली आहे. सदर प्रकरणी मा.उच्च न्यायालयाने दि.३.७.२०१८ रोजी अपंग कल्याणकारी संस्था, वानवडी, पुणे या संस्थेच्या संबंधीत अस्थिव्यंग अनुदानीत शाळेवर कार्यवाही करून तसा अहवाल मा.उच्च न्यायालयास सादर करण्याबाबतचे निर्देश दिलेले आहेत. मा.उच्च न्यायालयाने दि.३.७.२०१८ रोजी दिलेल्या निर्देशाच्या अनुषंगाने आयुक्त, अपंग कल्याण, पुणे यांनी दि.१२.७.२०१८ रोजी सुनावणी घेतली व सुनावणीमध्ये जिल्हा समाज कल्याण अधिकारी, जिल्हा परिषद, पुणे तसेच संस्थेचे कार्याध्यक्ष श्री.मुरलीधर कचरे व श्री.सय्यद मुजाफर हे उपस्थित होते. सदरहू सुनावणीमध्ये श्री.सय्यद मुजाफर यांना रुजू करून घेण्याबाबत आयुक्त, अपंग कल्याण, पुणे यांनी संस्थेस पुन्हा आदेश दिले आहेत. परंतु अपंग कल्याणकारी संस्था, वानवडी, पुणे ही संस्था मा.उच्च न्यायालय व आयुक्त, अपंग कल्याण, पुणे यांचे आदेशाचे पालन करण्यास तयार नाही व श्री.मुजाफर यांना रुजू करून घेण्यास स्पष्ट नकार देत आहे. त्यामुळे श्री.मुजाफर यांच्याकडून प्रस्तुत प्रकरणी नावानिशी अवमान याचिका दाखल करण्याची शक्यता नाकारता येत नाही. तसेच संबंधीत शाळा शासनाच्या ध्येय धोरणानुसार चालत नसल्याचे आयुक्त, अपंग कल्याण, पुणे यांनी त्यांच्या अहवालात नमूद केले आहे. तसेच आयुक्त, अपंग कल्याण, पुणे यांनी दि.१२.७.२०१८ रोजी घेतलेल्या सुनावणीमध्ये संस्थेने श्री.मुजाफर यांना रुजू करून घेण्याची कार्यवाही न केल्यास शाळेवर प्रशासक नियुक्ती करण्याची कार्यवाही करण्यात येईल असे संस्थेस सुचीत करण्यात आले आहे. तसेच मा.उच्च न्यायालयाने याबाबत दि.२४.१०.२०१८ रोजी सुनावणी घेतली आहे. पुढील सुनावणी दि.२६.११.२०१८ रोजी ठेवली असून अपंग कल्याणकारी संस्था, वानवडी, पुणे या शाळेवर केलेल्या कार्यवाहीबाबतचा अहवाल मा.उच्च न्यायालयात सादर करावयाचा आहे. त्यामुळे सदरहू शाळेवर प्रशासक नियुक्त करणेबाबत आयुक्त, अपंग कल्याण, पुणे यांनी शासनास शिफारस केली आहे.

२. स्वयंसेवी संस्थांमार्फत चालविल्या जाणा-या अपंगांच्या विशेष शाळा/कर्मशाळा व्यवस्थापनेसाठी प्रशासकांची नियुक्ती करण्यासंदर्भातील शासन निर्णय दि.१.३.२००८ मधील तरतूदीनुसार तसेच अपंग व्यक्ती अधिनियम, १९९५ मधील तरतूदीनुसार अपंग विद्यार्थ्यांस सोईसुविधा पुरविण्यास व्यवस्थापन सक्षम असल्याची खात्री होईपर्यंत अशा संस्थेचे व्यवस्थापन ताब्यात घेऊन शाळेच्या कामकाजात सुधारणा होईपर्यंत अथवा व्यवस्थापनातील मतभेद संपेपर्यंत परंतु, प्रशासकाचा कालावधी तीन वर्षांपेक्षा जास्त असणार नाही, यापैकी जी घटना अगोदर घडेल तोपर्यंत त्या संस्थेवर प्रशासकांची नियुक्ती करण्याबाबतचे अधिकार शासनास राहिल, अशी तरतूद करण्यात आलेली आहे.

३. त्यामुळे सदर संस्थेला प्रशासकास नियुक्ती देण्याबाबत आयुक्त, अपंग कल्याण, पुणे यांनी शिफारस केल्यानुसार जिल्हा समाज कल्याण अधिकारी, जिल्हा परिषद, पुणे यांची सदर संस्थेच्या प्रशासक पदावर नियुक्ती करण्यात येत आहे. उपरोक्त नियुक्तीचा कालावधी वरील नमूद परिच्छेद-२ नुसार राहिल.

४. दरम्यानच्या काळात संस्थेचे कामकाज सुरळीत झाल्याबाबतचा अहवाल आयुक्त, अपंग कल्याण, पुणे यांच्याकडून शासनास अहवाल प्राप्त झाल्यास त्याप्रमाणे सदर शाळेवर नेमणूक केलेल्या प्रशासकाबाबत उचित निर्णय घेण्यात येईल.

५. आयुक्त, अपंग कल्याण, पुणे व मुख्य कार्यकारी अधिकारी, जिल्हा परिषद, पुणे तसेच जिल्हा समाज कल्याण अधिकारी, जिल्हा परिषद, पुणे यांनी सदर शाळेचे दैनंदिन कामकाज सुरळीतरित्या पार पाडले जाईल याबाबत उचित कार्यवाही करावी.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०२०२१४५७५०२८२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज्ञा. ल. सुळ)

सह सचिव, महाराष्ट्र शासन.

प्रति,

- १) मा.मंत्री (सा.न्या.) यांचे खाजगी सचिव
- २) सचिव (सा.न्या.) यांचे वरिष्ठ स्वीय सहाय्यक.
- ३) आयुक्त, अपंग कल्याण, महाराष्ट्र राज्य, पुणे
- ४) मुख्य कार्यकारी अधिकारी, जिल्हा परिषद, पुणे
- ५) प्रादेशिक उप आयुक्त समाज कल्याण विभाग, पुणे
- ६) जिल्हा समाज कल्याण अधिकारी, जिल्हा परिषद, पुणे
- ७) महालेखापाल, महाराष्ट्र-१/२, (लेखा परीक्षा/लेखा व अनुज्ञेयता), मुंबई/नागपूर.
- ८) जिल्हा कोषागार अधिकारी, पुणे.
- ९) अपंग कल्याणकारी संस्था, वानवडी, पुणे संचलीत अस्थिव्यंग शाळा, पुणे
- १०) निवड नस्ती, अपंग कल्याण-१.